

ग्रामीण रूग्णालय, मानवत, जि. परभणी  
करीता अदा केलेली जमिनीच्या मावेजाची  
रक्कम मानवत नगर परिषदेस अदा  
करण्याबाबत

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: व्हीआयपी-२०१२/ ६/ प्र.क्र.७३/ आरोग्य-४**

नविन मंत्रालय, १० वा मजला, कॉम्प्लेक्स बिल्डींग,  
जी.टी.हॉस्पिटल आवार, मुंबई.  
तारीख: १५ जानेवारी, २०१४.

**वाचा**

- १) संचालक, आरोग्य सेवा, मुंबई यांचे अ.शा. पत्र, क्र. संआसे/ अशाप/ मानवत नगरपरिषद/  
टे-२/ कक्ष-३/ १३, दि.१२.०४.२०१३.

**प्रस्तावना**

मानवत, जि. परभणी येथील ग्रामीण रूग्णालयाकरीता आवश्यक जमीन मानवत, जि. परभणी येथील नगरपरिषदेने स.नं.४९१ व ४९२ येथील जमीन दि.१८.०४.१९८७ रोजी हस्तांतरीत केली होती. या जागेपोटी भुसंपादन अधिकारी, परभणी यांच्या आदेशान्वये मानवत नगर परिषदेने संबंधित जमीन मालकांना जमिनीचा मावेजा रक्कम रुपये ३१,२२,२१०/- अदा केलेली आहे. सदर जमीन मावेजा रक्कम मानवत नगर परिषदेस न मिळाल्याने नगर परिषदेने मा.उच्च न्यायालयाच्या औरंगाबाद खंडपीठापुढे रिट याचिका क्र. ११३४/ २००५ दाखल केली होती. याबाबत मा.उच्च न्यायालयाने दि.९.०४.२००९ च्या निर्णयान्वये जमिनीचा मावेजा रक्कम रुपये ३१,२२,२१०/- मानवत, जि.परभणी या नगरपरिषदेस अदा करण्याबाबतचे आदेश दिल्याने सदर रक्कम मानवत नगरपरिषदेस अदा करण्याची बाब शासनाच्या विचाराधीन होती.

**शासन निर्णय**

मानवत, जि.परभणी येथील मानवत नगर परिषद या संस्थेने आरोग्य विभागाच्या कार्यक्षेत्रातील ग्रामीण रूग्णालयाकरीता खाजगी जमीन मालकांना रुपये ३१,२२,२१०/- इतकी जमीन मावेजा रक्कम अदा केली असल्याने सदर जमीन मावेजा रक्कम मा.उच्च न्यायालयाच्या दि.९.०४.२०१३ च्या आदेशानुसार मानवत नगर परिषदेस अदा करण्यास या शासन निर्णयाद्वारे मान्यता देण्यात येत आहे.

प्रस्तुत प्रयोजनार्थ होणारा खर्च सन २०१३-१४ या वर्षाकरीता मंजूर असलेल्या अनुदानातून मागणी क्र.आर-१, “ २२१०- वैद्यकीय सेवा व सार्वजनिक आरोग्य, (०६)-सार्वजनिक आरोग्य, ००१ -

संचालन व प्रशासन, (०१)-सहसंचालक, आरोग्य सेवा पुणे, ( ०१) ( ०१) - सहसंचालक, आरोग्य सेवा, पुणे, भारित ( २२१० ४६१५ )” या लेखाशीर्षातर्गत भागविण्यात यावा.

तसेच या प्रकरणी “ २२१० ०४१३ ” या उपशीर्षाखालील शिल्लक तरतूदीतून उर्वरीत आवश्यक रक्कम अदा करण्यात यावी.

सदर शासन निर्णय वित्त विभागाने अनौपचारिक संदर्भ क्र. वित्त विभाग/ शिकाना/ ३६१, दि.१९.१२.२०१३ अन्वये दिलेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०११५११४७५७५११७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

पा. म. ताकटे

अवर सचिव, महाराष्ट्र शासन

प्रत,

१. संचालक, आरोग्य सेवा, मुंबई
२. सहाय्यक संचालक ( लेखा व लेखापरिक्षा ), आरोग्य सेवा, पुणे.
३. सहसंचालक, आरोग्य सेवा (अर्थ व प्रशासन ), पुणे.
४. सहसंचालक, आरोग्य सेवा ( रुग्णालये-राज्यस्तर ), मुंबई.
५. उपसंचालक, आरोग्य सेवा, औरंगाबाद मंडळ, औरंगाबाद.
६. जिल्हा शल्य चिकित्सक, परभणी.
७. जिल्हा कोषागार अधिकारी, परभणी.
८. मुख्य अधिकारी, नगर परिषद, मानवत, जि.परभणी.
९. महालेखापाल १/ २, महाराष्ट्र (लेखा व लेखापरिक्षा )/ ( लेखा व अनुज्ञेयता ), मुंबई/ नागपूर.
१०. वित्त विभाग ( व्यय-१३/ अर्थ-९ ), मंत्रालय, मुंबई.
११. नगर विकास विभाग, मंत्रालय, मुंबई.
१२. कक्ष अधिकारी ( अर्थसंकल्प ), सार्वजनिक आरोग्य विभाग, मंत्रालय, मुंबई.
१३. निवडनस्ती ( आरोग्य-४ ).